

## Delimitasiya üzrə kompleks işlərin başlanması barədə razılığa gəlinib

Yanvarın 16-da Azərbaycan Respublikası və Ermənistan Respublikası arasında sərhəddə Azərbaycan Respublikası Baş nazirinin müavini Şahin Mustafayev və Ermənistan Respublikası Baş nazirinin müavini Mher Qriqoryanın sədrliyi altında Azərbaycan Respublikası ilə Ermənistan Respublikası arasında dövlət sərhədinin delimitasiyası üzrə Dövlət Komissiyasının və Ermənistan Respublikası ilə Azərbaycan Respublikası arasında dövlət sərhədinin delimitasiyası və sərhəd təhlükəsizliyi məsələləri üzrə Komissiyanın on birinci görüşü keçirilib.

Görüş zamanı Tərəflər növbəti mərhələdə delimitasiya işlərinin həyata keçirilməsi üçün sərhəd xəttinin sahələrinin/hissələrinin ardıcılığı məsələsi ilə bağlı fikir mübadiləsi-

ni davam etdirib və dövlət sərhədinin delimitasiyası üzrə kompleks işlərin şimal sahəsindən başlayaraq Azərbaycan Respublikasının, Ermənistan Respublikasının və Gürcüstanın



sərhədlərinin qovuşma nöqtəsi ərazisindən cənub istiqamətində, şimaldan cənuba, Azərbaycan Respublikasının və Ermənistan Respublikasının İran İslam Respublikası ilə sərhədində qədr başlanması barədə razılığa gəliblər.

Həmçinin Tərəflər delimitasiya işlərinin görülməsi qaydası üzrə müvafiq təlimatların layihələrini müzakirə ediblər.

Tərəflər növbəti görüşün keçirilməsinin tarixini və yerini işçi qaydada müəyyən etmək barədə razılığa gəliblər.

XQ

## “Qafqaz uğrunda döyüş” açıq fazaya keçir

Əvvəl Avropa İttifaqına üzvlüklə bağlı qanun layihəsi, indi isə ABŞ – Ermənistan strateji tərəfdaşlıq xartiyası. Bu iki məsələ sual yaradır: Rəsmi İrəvan təmsil olunduğu və Rusiyanın hakim rol oynadığı Avrasiya İqtisadi İttifaqında və Kollektiv Təhlükəsizlik Müqaviləsi Təşkilatında qalacaqmı? Axı, bir əldə iki qarpız tutmaq qeyri-mümkündür.



Qeyd edək ki, Prezident İlham Əliyev ötən ilin sonunda “Rossiya Sevodnya” Beynəlxalq İnformasiya Agentliyinə müsahibəsində Ermənistanın KTMT ilə bağlı son addımlarına toxunaraq demişdi ki, rəsmi İrəvan qurumdan de-fakto çıxıb. “Bizim yoxlanılmış məlumatlarımıza görə, onların de-yure çıxmasının səbəbi hələ Dövlət Departamentindən təlimat almamalarıdır. Bunu alan kimi onlar çıxacaqlar”, – deyən dövlətimizin başçısı vurğulayıb ki, Ermənistanın hara getdiyi, yəni Qərbdə doğru istiqamət götürdüyü aydındır. Ən başlıcası isə Prezident Əliyev fikrini “Qafqaz uğrunda döyüş” məntiqi ilə əsaslandırıb.

Bəli, əminliklə demək olar ki, ABŞ – Ermənistan strateji tərəfdaşlıq xartiyası Qafqaz uğrunda döyüşün açıq fazaya qədəm qoymasının ilk nişanəsidir. Bu döyüş, eyni zamanda, həm sözügedən xartiya, həm də Avropa İttifaqına qoşulma ilə bağlı qanun layihəsi, İrəvanın KTMT-dən və Aİİ-dən rəsmən uzaqlaşmasının yalnız an məsələsi olduğunun təsdiqidir.

(ardı 3-cü səhifədə)



# Xalq qəzeti

№ 10 (30704) 17 yanvar 2025-ci il, cümə

Gündəlik ictimai-siyasi qəzet

1919-cü ildən çıxır

Təsisçi: Azərbaycan Respublikası Prezidentinin İşlər İdarəsi və qəzetin redaksiya heyəti

## Azərbaycanın beynəlxalq əməkdaşlığa töhfələri ölkəmizə nüfuz qazandırır

Prezident İlham Əliyev “Franklin Templeton” şirkətinin Baş icraçı direktoru və prezidenti Cenni Consonu qəbul edib



Azərbaycan Respublikasının Prezidenti İlham Əliyev yanvarın 16-da aktivlərin idarə edilməsi üzrə dünyanın aparıcı şirkətlərindən biri olan “Franklin Templeton” şirkətinin Baş icraçı direktoru və prezidenti Cenni Consonu qəbul edib.

Ölkəmizin iqtisadi sahədə əldə etdiyi uğurları və beynəlxalq əməkdaşlığa verdiyi töhfələri vurğulayan Cenni Conson Azərbaycanın dayanıqlı iqtisadi artıma

yönlənmiş islahatlarını və beynəlxalq arenada artan nüfuzunu təqdirilə qarşıladığını bildirdi. Qonaq bu çərçivədə “Franklin Templeton” şirkətinin Azərbaycan Res-

publikası Dövlət Neft Fondu ilə qarşılıqlı fayda əsasında uzunmüddətli tərəfdaşlıq yaratmaq məqsədilə ilkin addımların atıldığını və strateji istiqamətlərdə əməkdaşlığın daha da dərinləşdirilməsi imkanlarının araşdırıldığını dedi. 2024-cü ilin noyabrında COP29 çərçivəsində Azərbaycan Respublikası Dövlət Neft Fondu tərəfindən təşkil olunan tədbirlərdə iştirakı zamanı da

həmin məsələlərə dair müzakirələr aparıldığını xatırladan Cenni Conson bu işbirliyinin hər iki tərəfin regional və global məqsədlərinə uyğun olaraq yeni strateji perspektivlər açacağına və uzunmüddətli, səmərəli nəticələr əldə etməyə imkan yaradacağına inamını ifadə etdi.

Prezident İlham Əliyev Azərbaycan Respublikası Dövlət Neft Fondunun dünyanın aparıcı maliyyə qurumları ilə uğurlu əməkdaşlıq təcrübəsinə toxunaraq, “Franklin Templeton” ilə tərəfdaşlığın strateji əhəmiyyətini qeyd etdi və bu istiqamətdə əlaqələrin daha da genişləndirilməsi üçün əlverişli mühitin mövcud olduğunu bildirdi.

Qeyd edək ki, 1947-ci ildə ABŞ-nin Nyu-York şəhərində təsis edilmiş “Franklin Templeton” şirkətinin 2024-cü ilin sentyabrına olan məlumatına əsasən idarəetməsində olan aktivlərin ümumi dəyəri 1,68 trilyon ABŞ dollarına bərabərdir. “Franklin Templeton” şirkətlər qrupuna səhmlər, istiqrazlar, alternativ investisiyalar və digər aktiv növlərinin idarə edilməsi üzrə ixtisaslaşmış bir sıra biznes qurumları daxildir.

AZƏRTAC

## Cəbrayıl sürətlə məskunlaşdırılır



Səhifə ⇨ 10

## Ölkəmizin xarici borcu dünya göstəricisindən çox aşağıdır

Səhifə ⇨ 7

### “İrəvan Qərbdən təminat almadan Rusiya ilə münasibətləri pozur”

“Valday”ın elmi direktoru Ermənistanın hazırkı kursunu belə dəyərləndirir

Ermənistan rəhbərliyinin son zamanlar yürütdüyü xarici siyasət kursu ekspert dairələrinin diqqətini cəlb etməkdədir. İrəvanın ABŞ ilə strateji tərəfdaşlıq haqqında xartiyasını imzalaması və Avropa İttifaqına qoşulmaq prosesinə rəsmən başlaması müəyyən suallar yaradır.

Ən başlıca sual isə Ermənistan – Rusiya münasibətlərinin gələcəyi ilə bağlıdır. Məşhur rusiyalı politoloq, “Valday” Beynəlxalq Diskussiya Klubunun elmi direktoru Dmitri Trenin Ermənistanın Verelq Analitik İnformasiya Mərkəzinə eksklüziv müsahibəsində bununla əlaqədar fikirlərini bölüşüb.

(ardı 3-cü səhifədə)



### Ermənistan XİN-in uğursuz siyasi gedişi

Ermənistan xarici işlər nazirliyi yanvarın 15-də həqiqətə qətiyyətlə uyğun gəlməyən, əsassız, faktların təhrif edildiyi və məkrli məqsədlərin güdüldüyü açıq-aşkar hiss olunan bəyanat yayıb. Bəyanatda bildirilir ki, bugünlərdə “talanların, etnik təmizləmənin və ermənilərin Bakıda kütləvi surətdə köçürülməsinin” 35 illiyi tamam olur. Guya, azərbaycanlılardan ibarət mütəşəkkil dəstələr bir həftə ərzində tam cəzasız qalaraq, Azərbaycan hakimiyyətinin razılığı və dəstəyi, habelə sovet hakimiyyətinin hərəkətsizliyi ilə ermənilərə qarşı “ağır cinayətlər” törədiblər.

İddia edilib ki, bir vaxtlar Bakıda mövcud olmuş 250 min nəfərlik erməni icmasının qalıqlarını 1990-cı ilin yanvarında zorla köçürmək məqsədi daşıyan “talanlar”dan əvvəl Azərbaycanın Sumqayıt və



Gəncə şəhərlərində daha genişmiqyaslı “talanlar” baş verib. Guya, 1980-ci illərin sonu və 1990-cı illərin əvvəllərində Azərbaycanda törədilən “talanlar” nəticəsində 400 minə yaxın erməni ölkədən qovulub. Bundan başqa, Azərbaycan şəhərlərində

ermənilərin mövcudluğunun “minillik izlərinin qəsdən silindiyi” (?), onların “zəngin tarixi və irsinin saxtalaşdırıldığı” (?) iddia olunub.

(ardı 4-cü səhifədə)

### Bakı Limanı Orta Dəhlizin önəmli ötürücüsüdür



Səhifə ⇨ 7

### İmtahanlar rəqəmsal formada keçiriləcək



Səhifə ⇨ 13

### Qərb Gürcüstanı xəyanət bazarına çevirib



Səhifə ⇨ 15

















## Azərbaycan Respublikasında Rəqəmsal İnkişaf Konsepsiyası

(əvvəli 8-ci səhifədə)

1.2. Rəqəmsal inkişafın arxitekturasının qurulması						
1.2.1. Ölkə səviyyəsində rəqəmsal ekosistem üzrə proseslərin arxitekturasının qurulması	RİNN	DTX, XRİTDX və aidiyyəti qurumlar	2025–2027	Proses arxitekturasının qurulması üzrə qurumlararası ixtisaslaşmış işçi qrupların yaradılması və fəaliyyətə başlaması	Konsepsiya ilə nəzərdə tutulan proses arxitekturası üzrə proseslərin kataloqunun və arxitektura sənədinin hazırlanması işlərinin əlaqələndirilmiş şəkildə aparılması	Proses arxitekturası toplusunun hazırlanması
1.2.2. Ölkə səviyyəsində rəqəmsal ekosistem üzrə rəqəmsal hökumət arxitekturasının qurulması	RİNN	DTX, XRİTDX və aidiyyəti qurumlar	2025–2027	Rəqəmsal hökumət arxitekturasının formalaşdırılması üzrə qurumlararası ixtisaslaşmış işçi qrupların yaradılması və fəaliyyətə başlaması	Rəqəmsal hökumət arxitektura sənədinin hazırlanması işlərinin formalaşmış qurumlararası ixtisaslaşmış işçi qruplar vasitəsilə əlaqələndirilmiş şəkildə aparılması	Rəqəmsal hökumət arxitekturasının hazırlanması
1.2.3. Məlumatların idarə edilməsi strategiyasının, o cümlədən ölkə səviyyəsində rəqəmsal ekosistem üzrə məlumatların idarə edilməsi arxitekturasının (çərçivəsinin) qurulması	RİNN	aidiyyəti qurumlar	2025–2027	Məlumatların idarə edilməsi arxitekturasının (çərçivəsinin) formalaşdırılması üzrə qurumlararası ixtisaslaşmış işçi qrupların yaradılması və fəaliyyətə başlaması, habelə məlumatların idarə edilməsinin mövcud vəziyyətinin təhlil olunması	Məlumatların idarə edilməsi strategiyasının layihəsinin hazırlanması və razılaşdırılması, o cümlədən Konsepsiya ilə nəzərdə tutulan məlumatların idarə edilməsi üçün arxitektura sənədinin hazırlanması işlərinin formalaşmış qurumlararası ixtisaslaşmış işçi qruplar vasitəsilə əlaqələndirilmiş şəkildə aparılması	Məlumatların idarə edilməsi strategiyasının təsdiq üçün təqdim olunması, habelə Konsepsiya ilə nəzərdə tutulan məlumatların idarə edilməsi arxitekturasının hazırlanması
1.3. Rəqəmsal inkişafın idarə olunması, əlaqələndirilməsi və tənzimləmə mexanizmlərinin formalaşdırılması						
1.3.1. Ölkə səviyyəsində rəqəmsal inkişafın əlaqələndirilməsi üçün Rəqəmsal İnkişaf Operatoru ilə dövlət qurumlarında rəqəmsal inkişaf üzrə məsul olan struktur bölməsinin və ya məsul şəxsin qarşılıqlı fəaliyyətinin təşkili	RİNN	DTX, XRİTDX, ƏN, İN və aidiyyəti qurumlar	mütəmadi	Rəqəmsal inkişafın əlaqələndirilməsi üçün dövlət qurumlarında rəqəmsal inkişaf üzrə məsul olan struktur bölməsinin və ya məsul şəxsin müəyyən edilməsi	Rəqəmsal İnkişaf Operatoru ilə dövlət qurumlarında rəqəmsal inkişaf üzrə məsul olan struktur bölməsi və ya məsul şəxs arasında əlaqələndirmənin qurulması ilə bağlı tədbirlər görülməsi və aidiyyəti dövlət orqanlarından (qurumlarından) rəqəmsal inkişaf sahəsində həyata keçirilən layihələrin toplanılması	Dövlət orqanlarında (qurumlarında) rəqəmsal inkişaf sahəsində həyata keçirilən layihələrin mərkəzləşdirilmiş reyestrinin formalaşdırılması
1.4. Rəqəmsal inkişafın tətbiqinin genişləndirilməsi						
1.4.1. Həyat hadisəsi əsaslı və proaktiv dövlət xidmətlərinin rəqəmsallaşdırılması	Aidiyyəti qurumlar, RİNN		2025–2027	Həyat hadisəsi əsaslı və proaktiv dövlət xidmətlərinin müəyyən edilməsi	Müvafiq xidmətlərin rəqəmsallaşdırılması və optimallaşdırılması istiqamətində tədbirlər görülməsi	Həyat hadisəsi əsaslı dövlət xidmətlərinin mütəmadi olaraq təhlili və prioritet üzrə rəqəmsallaşdırılması
1.4.2. Rəqəmsal xidmətlərdən istifadəçi məmnunluğunun təmin edilməsi istiqamətində tədbirlər görülməsi	Aidiyyəti qurumlar	RİNN	2025–2027	Rəqəmsal xidmətlərdə istifadəçi məmnunluğunun ölçülməsi üçün alətin və meyarların formalaşdırılması	Rəqəmsal xidmətlərdə istifadəçi məmnunluğunun ölçülmə alətinin və meyarların dövlət orqanlarında (qurumlarında) tətbiqi	Rəqəmsal xidmətlərdə istifadəçi məmnunluğunun minimum 85%-ə çatdırılması
1.4.3. Dövlət qurumları daxilində idarəetmə proseslərinin (karguzarlığın aparılması, sənədlərin icrasına nəzarət, arxiv, kadrların idarə olunması, maliyyə-üçot və mühasibat, təchizat və təminat) rəqəmsal şəkildə həyata keçirilməsi ilə bağlı tədbirlər görülməsi	Aidiyyəti qurumlar	RİNN	2025–2027	Dövlət qurumlarının daxilində idarəetmə proseslərinin rəqəmsallaşma prioritetlərinin müəyyən edilməsi	Dövlət qurumları daxilində bütün əməliyyatların 80%-nin rəqəmsal şəkildə həyata keçirilməsi	
1.4.4. Əsas dövlət informasiya sistemləri və ehtiyatlarında formalaşan məlumatların dürüstlüyünün, bütövlüyünün, dəqiqliyinin təhlil edilməsi və aşkarlanan çatışmazlıqların aradan qaldırılması istiqamətində aidiyyəti qurumlar tərəfindən tədbirlərin görülməsi	RİNN	aidiyyəti qurumlar	2025–2027	Əhalinin Dövlət Reyestri, Daşınmaz Əmlakın Dövlət Reyestri, Kommersiya Qurumlarının Dövlət Reyestri, "Tələbə-Məzun" dövlət elektron məlumat sistemi, Baş Dövlət Yol Polisi İdarəsinin mərkəzi informasiya sistemində formalaşdırılan, habelə saxlanılan məlumatların dürüstlüyü, bütövlüyü və dəqiqliyi üzrə qiymətləndirmələr və təhlillərin aparılması	Əhalinin Dövlət Reyestri, Daşınmaz Əmlakın Dövlət Reyestri, Kommersiya Qurumlarının Dövlət Reyestri, "Tələbə-Məzun" dövlət elektron məlumat sistemi, Baş Dövlət Yol Polisi İdarəsinin mərkəzi informasiya sistemində formalaşdırılan, habelə saxlanılan məlumatların dürüstlüyü, bütövlüyü, dəqiqliyi üzrə qiymətləndirmələr və təhlillər noticəsində çatışmazlıqların müəyyənəndirilməsi	Əhalinin Dövlət Reyestri, Daşınmaz Əmlakın Dövlət Reyestri, Kommersiya Qurumlarının Dövlət Reyestri, "Tələbə-Məzun" dövlət elektron məlumat sistemi, Baş Dövlət Yol Polisi İdarəsinin mərkəzi informasiya sistemində formalaşdırılan, habelə saxlanılan məlumatların dürüstlüyü, bütövlüyü, dəqiqliyi üzrə qiymətləndirmələr və təhlillər noticəsində aşkar edilən çatışmazlıqların aradan qaldırılması ilə bağlı aidiyyəti qurumlar tərəfindən tədbirlərin görülməsi
1.4.5. "Rəqəmsal İD" vətəndaşın şəxsiyyətini eyniləşdirən rəqəmsal vasitənin tətbiq edilməsi	RİNN	aidiyyəti qurumlar	2025–2027	Müvafiq hüquqi normativ bazanın təkmilləşdirilməsi	Rəqəmsal İD həllində şəxsiyyəti eyniləşdirən sənəd növlərinin müəyyən edilməsi	Bütün ölkə vətəndaşları üçün şəxsiyyəti eyniləşdirən sənədlərin Rəqəmsal İD həllində təqdim edilməsi
1.4.6. Açıq məlumatlardan istifadənin genişləndirilməsi	RİNN	aidiyyəti qurumlar	Mütəmadi	"Açıq məlumatlar" portalına daxil edilmiş məlumatların siyahısının müəyyən edilməsi	"Açıq məlumatlar" portalına açıq məlumatların daxil edilməsi və yenilənməsi	"Açıq məlumatlar" portalı vasitəsilə açıq məlumatların əldə edilməsinin təmini və həmin məlumatlardan innovativ həllərin hazırlanmasında istifadə olunması
1.4.7. Dövlət orqanları (qurumları) tərəfindən təşkil edilən və göstərilən elektron xidmətlərin siyahısı və onlardan istifadə ilə bağlı təlimat barədə ictimai məlumatlandırmanın təmin edilməsi	Aidiyyəti qurumlar	RİNN	Mütəmadi	Elektron xidmətlərdən istifadə ilə bağlı təlimatlar hazırlanması	Aidiyyəti dövlət orqanları (qurumları) tərəfindən göstərilən elektron xidmətlərin siyahısının və həmin xidmətlərdən istifadə ilə bağlı təlimatların orqanın (qurumun) rəsmi internet informasiya ehtiyatlarında və "Elektron Hökumət İnformasiya Sistemi"-ndə (EHİS) yerləşdirilməsi ilə bağlı tədbirlər görülməsi	Müvafiq siyahı və təlimatların zəruri olduğu hallarda yenilənməsinin və aktuallığının təmin edilməsi
2. Rəqəmsal cəmiyyətə etimad mühitində keçidin təmin edilməsi və rəqəmsal inkişaf üçün zəruri kadr potensialının inkişaf etdirilməsi						
2.1. Əhalinin rəqəmsal savadlılığının qiymətləndirilməsi	RİNN	ETN, ƏƏSMN, DSK, İN	2025–2027	Əhalinin rəqəmsal savadlılığını qiymətləndirmək üçün metodologiyanın müəyyənəndirilməsi	Əhalinin rəqəmsal savadlılığını qiymətləndirmək üçün sorğular keçirilməsi və statistik göstəricilər sisteminin qurulması	Əhalinin rəqəmsal savadlılığının artırılması üçün proqramların hazırlanması və icrasına başlanılması
2.2. Əhalinin rəqəmsal hazırlığının, o cümlədən kiberməlumatlılığının artırılması	RİNN	ƏƏSMN, ETN, DTX	2025–2027			
2.3. Təhsil müəssisələrində İKT və informasiya təhlükəsizliyi ixtisasları üzrə mütəxəssis hazırlığı ilə bağlı tədbirlər görülməsi	ETN	DTX, XRİTDX, RİNN	2025–2027	Təhsil müəssisələrində İKT və informasiya təhlükəsizliyi ixtisasları üzrə dövlət sifarişli yerlərin sayının artırılması ilə bağlı təhlillər aparılması	Təhsil müəssisələrində İKT və informasiya təhlükəsizliyi ixtisasları üzrə dövlət sifarişli yerlərin sayının artırılması ilə bağlı RİNN-in, eləcə də informasiya təhlükəsizliyinin təmin edilməsinə münasibətdə DTX-nin və XRİTDX-nin rəyi əsasında təkliflərin formalaşdırılması və təqdimi	Təhsil müəssisələrində İKT və informasiya təhlükəsizliyi ixtisasları üzrə dövlət sifarişli yerlərin sayının artırılması
2.4. Dövlət qurumlarının əməkdaşlarının, o cümlədən dövlət İKT mütəxəssislərinin rəqəmsal bilik və bacarıqlarının artırılması	RİNN, ETN, aidiyyəti qurumlar	ETN, DTX, XRİTDX	2025–2027	Dövlət qurumlarının əməkdaşlarının, o cümlədən dövlət İKT mütəxəssislərinin rəqəmsal bilik və bacarıqlarının artırılması üçün metodologiyanın müəyyənəndirilməsi	Dövlət qurumlarının əməkdaşlarının, o cümlədən dövlət İKT mütəxəssislərinin rəqəmsal bilik və bacarıqlarının qiymətləndirmək üçün sorğular keçirilməsi və statistik göstəricilər sisteminin qurulması	Dövlət qurumlarının əməkdaşlarının, o cümlədən dövlət İKT mütəxəssislərinin rəqəmsal bilik və bacarıqlarının artırılması üçün proqramların hazırlanması və icrasına başlanılması
2.5. İnnovasiya və İKT icmalarının dəstəklənməsi	Aidiyyəti qurumlar	RİNN	2025–2027	İnnovasiya və İKT sahəsində fəaliyyət göstərən icmaların müəyyənəndirilməsi, lazımı infrastrukturun qurulması və resurslarla təmin edilmənin təşkili, habelə şəbəkələşmə tədbirlərinin keçirilməsi	İnnovasiya və İKT icmalarının inkişafı, müvafiq icmaların sahə üzrə sərəhsizlik və fəaliyyətini təmin edilməsi istiqamətində tədbirlər görülməsi, yeni innovasiya və İKT məhsullarının formalaşdırılması, müvafiq sahədə həyata keçirilən layihələrə maliyyə dəstəyi göstərilməsi və cəlb edilən investisiyaların həcmiminin artırılması, habelə şəbəkələşmənin genişləndirilməsi	İcmalar tərəfindən formalaşdırılan məhsulların və göstərilən xidmətlərin bazaraya çıxarılması və tətbiqi ilə bağlı göstəricilərin artması, habelə həyata keçirilən tədbirlərin sosial, iqtisadi və texnoloji cəhətdən cəmiyyətə və iqtisadiyyata təsirinin ölçülməsi
3. Özəl sektorun rəqəmsallaşdırılmasının dəstəklənməsi						
3.1. Sahibkarlıq subyektlərinin rəqəmsal infrastrukturunun gücləndirilməsi və texnoloji adaptasiyasının sürətləndirilməsi	İN	RİNN və digər aidiyyəti qurumlar	2025–2027	Sahibkarlıq subyektlərinin rəqəmsal həllərə dair ehtiyaclarının müəyyən edilməsi və sahibkarlığın rəqəmsallaşdırılmasının dəstəklənməsi ilə bağlı təhlillər aparılması	Sahibkarlıq subyektlərinin yüksək sürətli internetə əlçatanlığının təmin edilməsi, müvafiq subyektlərin fəaliyyəti üçün zəruri rəqəmsal həllərin hazırlanması ilə bağlı tədbirlər görülməsi, habelə bulud texnologiyalarının tətbiqi imkanlarının genişləndirilməsi və subyektlərin rəqəmsal bacarıqlarının artırılması istiqamətində tədbirlərin təşkili	Görülən tədbirlərin sahibkarlıq subyektlərində rəqəmsal inkişaf səviyyəsinin artmasına və proseslərinin optimallaşdırılmasına təsirinin təhlili və əlavə dəstək mexanizmlərinin müəyyən edilməsi

## 9. Akronimlər və ixtisarlər

RİNN – Azərbaycan Respublikasının Rəqəmsal İnkişaf və Nəqliyyat Nazirliyi, İN – Azərbaycan Respublikasının İqtisadiyyat Nazirliyi, ETN – Azərbaycan Respublikasının Elm və Təhsil Nazirliyi, ƏƏSMN – Azərbaycan Respublikasının Əmək və Əhalinin Sosial Müdafiəsi Nazirliyi, KTN – Azərbaycan Respublikasının Kənd Təsərrüfatı Nazirliyi, SN – Azərbaycan Respublikasının Səhiyyə Nazirliyi, DİN – Azərbaycan Respublikasının Daxili İşlər Nazirliyi, ƏN – Azərbaycan Respublikasının Ədliyyə Nazirliyi, DSK – Azərbaycan Respublikasının Dövlət Statistika Komitəsi, XRİTDX – Azərbaycan Respublikasının Xüsusi Rabitə və İnformasiya Təhlükəsizliyi Dövlət Xidməti DTX – Azərbaycan Respublikasının Dövlət Təhlükəsizliyi Xidməti, AMEA – Azərbaycan Milli Elmlər Akademiyası.













